

দিষ্টিক্ট খুদিংমক্তা ফুটবোলগী মতিক চাবা গ্রাউন্ড অমমমতং থম্বা ঙ্মবদি ফুটবোল শানরোয়দি লেপ্তনা খোরক্কনি : এল শ্যামা



লৌরেম্বম শ্যামা (ভেটরান ফুটবোল্লর)



লৌরেম্বম শ্যামা

(হামগী মখা...)

কুমজা ২০১৭তা অন্দর-১৭কী রব্বী কপ (ফিফা) তা ইন্দিয়াগী প্রেমর ১১গী মনুংদা মণিপূরদগী অঙাং নিপালগা খল্লকপা হায়বদুদি ওহেল্লু...

পায়রিঙেদা অফবা মশক থোকপা থক খরা তৌরমসিদি য়ায়া ফে। অফবা থক তোবা হায়বসিদি মীয়ায় সু তুং কোয়না শক শোমহোগদৌরবনি। হৌজিক্তি অহলসু ওইশিল্লক্কবনি য়ায়া কমা চংখোক চংশিনদি তোদ্রে। অদুমকসু চংপবুদি ঙ্মজরি। অয়ায়া মতমসিদি টি ভি মমাঙদা ফম্মগা ইশানা পামজবা স্পোর্টসকী চেনেল ময়াম অমদি য়েংজরি। মদুনা পোখাবা হায়বদুসু ওইজরি।

রত্নেশ্বরী গোস্বামী অকাউ পঠৈ চম্বুরবশিং

ঐখোয় থরায় হকচাং য়াওনা ফুটবোল হায়বদুদি ইশাসি পুমলপ লুপশিন্দুনা লৈখি। মপান কাংজৈবুংসিদি ঐখোয়না কয়াদা ঙাওজখিবা করিমতা চঙবা নত্তে। হৌজিক ফাওবা মদুগী মহাউ কাউবা ঙ্মজরি। হৌজিকসু ইপাদি সী সী মীট য়েংবগসি চংনীংই। করম হায়না শামরিবনো হায়বদুসু য়েংনীংই। কাংজৈবুংদা তোবা সী সী মীটকী মেচ, খুন লম্পাঙা শামবা মক ওইবা প্রেশিংদি অদুমক য়েংনীংই। অদুবু, চহী মতাংসিদি ইনভাইটকুখা অমত্তং অফগী মায়কৈদগী তৌবিরক্কগদি ইচাশিনা ওইরবসু শোয়দনা পুবিগনি খল্লি। মতম অমদা মণিপূর রিপ্ৰজেন্ট তৌদনা শামজরয়া প্রেমরনি খল্লগা করি করিঙা মতমদদি ঐখোয়সু পুক্রিঙা চাউথোকচবা ফাওরকই।

খাদনা হোংনরবদি লমদমসি তংদু লৈতাবা মফম অমসু শোয়দনা ওইরক্কনি। শামবুং শেমগৎসি, অফবা শামরোয় পুথোকসি হায়বা পাউ জেল অসিমসু মীয়ামদা থমজনীংই। লোইশিল্লক্কপা অসিদা ভেটরান শামরোয় অসিগী মতাংদা হায়জনীংবদি, মতম অমগী ভেটরান ফুটবোল্লর লৌরেম্বম শ্যামা মশামক মণিপূর গভর্নমেন্টকী রেভিনু দিপার্টমেন্টতা মক ওইবা থৌ পুবা মীওই অমা ওইরমখি। কুমজা ২০০০দা এস দি সী ওইনা থবক্তগী পোখারকখি। ফুটবোল থরায় য়াওনা পামজরকপনা ঙ্গিসু মিং লৈবা য়ুরোপকী, এশিয়াগী তোঙান তোঙানবা স্পোর্টস চেনেলদা লাকপা ফুটবোল মেচ কয় য়া হন্দত্তা য়েংলগা অয়ায়া মতম লেল্লি। লোয়ননা মণিপূর ফুটবোলগী রাবী কয় লৌদুনা, ফুটপোল মশামগী ওইবা রাবী রাভাইশিনা নুংঙাইবা ওইজরি। - লৌহিববা-

কোচ খরনা মখোয়গী শানরোয়শিং অদুবু অরানবা লম্বেলদা লমজিংখি : এম সী মেরি কোম



এম সী মেরি কোম

ন্যু দিল্লি, জানুৱাৰী ৩১ (এজেন্সী): মৰিঙ লৈৰবা ইন্দিয়াগী বোক্তর মণিপূৰী মচা এম সী মেরি কোম লৈবাক অসিদা শানরোয়শিংনা দ্ৰগ শীজিবগী চংনবী অমা লাক্ৰিবা অসিদা কোচ খরনা শানরোয়শিংবু লামা লমজিংবা য়াওই হায়না ঙ্গি ফোঙদোকখিবনি।

তোঙানবা মশামাশিংগী কোচশিংবু তাকপীবগী মতাং হৌ লাক্ৰে হায়খি। মশাগী চহী ৩৬খরিবা বোক্তর অসিদা কোচশিংনা মখোয়না ট্ৰেনিং পীবা মতমদা থিংখ্ৰবা পোংয়ানশিং শানরোয়শিংনা য়ৌহন্দনবা তাকপীবগী মতাং অদু লাক্ৰে হায়খি। মহাক্ৰা ইন্দিয়াগী শানবগী দিসিপ্লিন খরনা কোচশিংনা অমদি শানরোয়শিংনা মীচং উরোং য়ায়া থুনা পাক্ৰী মতেজনা মখোয় মখোয়গী পাৰ্ফোমেন্স অদু অতোপ্লা লহাদগী হেনগৎননবা থিংখ্ৰবা পোংয়ানশিং শীজিবগী মতমদা হায়খি। রাফম অসি স্পোর্টস মিনিষ্টর রাজ্যভৰ্ষন সিংহ

মণিপূরগী সাইক্লিষ্ট রোনাল্ডো, জেমস অমসুং রোজিৎ তোপস স্কিমগী খনন্ত্ৰে

ন্যু দিল্লি, জানুৱাৰী ৩১ (এজেন্সী): ইন্দিয়াগী মিনিষ্ট্ৰি ওফ মুখ এফেয়াৰস স্পোর্টসনা লৈবাক অসিদগী ওলিম্পিক্স মেডেল ফংবা য়াবা অফবা শানরোয়শিং খনগৎতুনা মখোয়বু মতেং পীবা স্কিম অমা ওইরিবা টাগেট ওলিম্পিক পোদিয়ম স্কিম (তোপস) শেমদনা খল্লি। মসিদা হন্দত্তা মিনিষ্ট্ৰি অসিদা লাউথোককপদা মণিপূরদগী হৌখিবা সাইক্লিষ্ট অহুম লাইভোজ্ঞান রোনাল্ডো, য়াংলোম রোজিৎ অমসুং কৈথেল্লক্কপম জেমস খনবদা য়াওখিবনি।

অমদি মখোয়না শীজিবগী শানবগী পোংলমশিং লৈবা অমসুং শেমজিবগী মতাংদা শেলগী মতেং গীৰিবনি। স্কিম অসিগী মখাদা বেদমিন্টনগী ওইনা হাৰা য়াওরম্বদগী অমুক লৌথোক্করবা পি বি সিক্কু অমসুং কিদৰী শিকান্ত নৌনা খনবদা য়াওখি। স্পোর্টস ওখোরটি ওফ ইন্দিয়ানা শামরোয় ২৩ খনগৎপগী মনুংদা বেদমিন্টনগী লমদা নুপাগী কিদৰী শিকান্ত, স্মিৰ বৰ্মা অমসুং ঐচ এস প্রমাইই য়াওরি। নুপীগীদা পি বি সিক্কু অমসুং সাইনা নেহৰাল, নুপাগী দৰলসতা এস রানকিৰেদি অমসুং চিৰাক ছেখি, নুপীগী দৰলসতা অখিনি পোনাপা অমসুং সিকি রেদি লোয়ননা মিক্স দৰলসকী ওইনা প্ৰনব চোপ্রা অমসুং সিকি রেদিন। বেদমিন্টন শানরোয়শিং অসি কুমজা ২০২০ ওলিম্পিক্স ফাওবগী মতেং অমদি শানরোয় খরনা কুমজা ২০২৪ ওলিম্পিক্স ফাওবা মতেং গীৰীগৌৰী। পোৰা এথলেটিক্সিংবুসু স্কিম অসিদা কোনশিল্লি।

মৰিশ্বা বান দে মেচ ন্যু জিলেন্দনা ইন্দিয়াবু ৱিকেট ৮ দা মায়থীবা পীখ্ৰে

হেমিষ্টন, জানুৱাৰী ৩১ (এজেন্সী): ইন্দিয়াগী নুপাগী ক্ৰিকেট টিমনা ন্যু জিলেন্দনা শানবগী মেচ মঙাগী বান দে মেচকী সেৱিজগী ঙ্গি হেমিষ্টন সিদ্দি শামখিবা মৰিশ্বা মেচ অদু য়ুহু টিম অদুনা য়ায়া হেনবা মওংদা ৱিকেট ৮ দা মায়থীবা পীখ্ৰে। পনবা য়াবদি, অহানবা শামখিবা মেচ অহুমক ইন্দিয়ানা থেইদনা মেচ মঙাগী সেৱিজ অদু মাঙজোননা লৌভ্ৰবনি। ঙ্গিসিগী মেচ অদুনা ইন্দিয়াগী কেপ্টেন ভিৰাট কোলি শামবা য়াওখিদে। মহাক্ৰী মছং ৱোহিট শৰ্মনা কেপ্টেনগী যৌদাং লৌদুনা শামখি। মেচ অদুগী টোচ ন্যু জিলেন্দনা ঙ্মদুনা ফিল্ডিং হামা জৌখি। মদুনা ইন্দিয়াগী ইনিংস অদু য়ায়া তেনবা মওংদা ৩১ শুবা ওভৰগী মঙাশুবা বোলদা বেটচমেন ১০ মক আউট ওইরগা রন ৯২ খক লৌদুনা ইন্দিয়াগী ক্ৰিকেট পুৱাৱাদা ষ্টাইদগী য়ামদনা লৌখিবা রনশিংগী মনুংদা তৰেংলকশুবা ওইরি। ন্যু জিলেন্দগী হেমিষ্টন সিদ্দি মমাঙদা লৌখিবা রন ষ্টাইদগী য়ামদনা লৌবা ইনিংস অদু ইন্দিয়াগী ওইখি। হামা ইন্দিয়ানা রন ১২২ দা ৱেৰকোদ থম্মা অদু ঙ্গি ৯২ খক লৌগা অনৌবা ষ্টাইদগী য়ামদনা লৌবা ইনিংসকী ৱেৰকোদ থমখি। ইন্দিয়াগী ইনিংস অদু ৱোহিট শৰ্ম অমসুং সিখর ধরননা হৌরকপনি। ধরন রন ১৩ দা আউট ওইখি। মহাক্ৰী মতু ৱোহিট শৰ্মসু রন ৭ তা আউট ওইখ্ৰবা মতু ক্ৰিজদা নৌনা চঙলকখিবা অয়তি ৱায়ুদ রন অমত্তা লৌবা ঙ্মননা আউট ওইখি। মহাক্ৰী

মছং শিনখিবা দিনেস কাৰ্টকসু রন য়াওনা আউট ওইখি। সুবম গিল রন ৯ দা আউট ওইখ্ৰবা মতু কেদর য়াবদ শুপগী রন ১ দা আউট ওইখি। স্কোৱ ৱোৰ্দতা রন ৩৫ খক লৌৱিঙেদা ইন্দিয়াগী বেটচমেন তৰুক আউট ওইখিবনি। হাৰ্দিৰ পন্দিয়া অমসুং ভুবনেশ্বৰ কুমাৰনা ইন্দিয়াগী স্কোৱ ৪০ ফাওবা য়ৌহল্লকখি। ভুবনেশ্বৰ রন ১ দা আউট ওইখ্ৰবা মতু কেদর য়াবদ শামবা চঙলকখি। মেখোয় অনীনা ইন্দিয়াগী ৫৫ য়ৌহল্লম্বা মতুদা পন্দিয়া রন ১৬ তা আউট ওইখি। য়ৌবল্ল চাহল আউট ওইদনা ১৮ লৌখি। ইনিংসকী ৩১ শুবা ওভৰগী ৫ শুবা বোলদা ইন্দিয়াগী রন ৯২ দা লৌইশিনখি। ন্যু জিলেন্দগী ট্ৰেট বোল্টনা ইন্দিয়াগী বেটচমেন মঙা আউট তাহন্দুনা ষ্টাইদগী ফজবা ওইখি। ন্যু জিলেন্দনা মায় পাক্ৰনবা রন ৯৩ লৌনবা হোংনরকপদা ৱিকেট অনীথক আউট ওইখি। ওপনর মাটিন গুপতিল রন ১৪ দা আউট তাখি। মহাক্ৰী মছং শিনখিবা কেপ্টেন কেন ৱিল্লিয়মসনসু রন ১১ দা আউট ওইদনা ন্যু জিলেন্দগী স্কোৱ ওভর তৰেং শুৰকপদা ৩৯ লৌৱগা বেটচমেন অনী তুখি। অতোপ্লা ওপনর হেমিৰ নিকোলেস অমসুং ৱোস পেলরনা মখা তানা আউট ওইদনা মথংশিংনা রন ৩০ অমসুং ৩৭ লৌৱগা ১৫ শুবা ওভৰগী মৰিশ্বা বোলদা মায় পাক্ৰপগী রন অদু লৌখি। মঙাশুবা অমদি অৰোইবা বান দে মেচ লাক্ৰিবা নোংমাইজিং নুইংতা ৱেলিংটন সিদ্দি শামগনি।



কালবশিং অমদি অহেনবা শক্তম : লুপা লাখ ৫০ ফাওবগী ইন্দিয়াগী ইন্দিয়াগী পোষ্ট ওফিস অমদা হেত্তা। তোলাপতগী থিবসু য়াই প্ৰিমিয়ম পীবগী ওপসন : ওনলাইনদা www.indiapost.gov.in | ইন্দিয়াগী পোষ্ট ওফিস অমদা হেত্তা। তোলাপতগী থিবসু য়াই

পি এল আই-হুইবা প্ৰিমিয়ম। অৰাংবা বোনস। মসিদগী হেন্না অফবা অমত্তা লৈত্ৰে। www.indiapost.gov.in | Toll Free: 1800 180 52 32 / 155232

হুইয়েন লানপাউ স্পোর্টস কুইজ - ৮৮

- ১। অহানবা অমসুং অনীশুবা মালেমগী লাঞ্জাওদা ওলিম্পিকী চেম্পিয়ন খৰদি মমা লৈবাক্কীদমক লাঞ্জাওশিং অসিদা শৰুক য়াখি। মখোয়গী মনুংদা অনীশুবা লাঞ্জাও কুমজা ১৯৪০দা KARELIAN ISTHMUS তা য়েৰুৱনা হাংখিবা অমা য়াওই। মহাক্ৰী মমিং করি কোবগে?
২। ক্ৰিকেট ষ্টেটতা রন ২০০০ অমসুং ৱিকেট ২০০ পূন্না অহানবা ওইনা লৌবা ঙ্মখিবা শানরোয় অদুগী মমিং হায়মু।
৩। মণিপূরদা "PUBLIC SPORT MEET" হায়না খঙনবা অচৌবা স্পোর্টস অমা পাঙথোকখি। স্পোর্টস অসি অমুকখত্তমক পাঙথোকখি। অনীৱকশুনা পাঙথোকখিদে। কৰম্বা চহীদা স্পোর্টস মীট অসি পাঙথোকখি?
৪। খুৱাইজম অঙে মূক্ৰ য়াত্ৰিনি। মহাক মণিপূরগী কৰম্বা নিংখৌগী হাঙক্তা মমিং চংলম্বা মূক্ৰৱেইনো?
৫। উলিবা লাই অসি কনানো?
মখক্তা পীৱিবা ৱাহংশিং অসিগী পাউখুম ফেব্ৰুৱাৰী ১৫, ইয়াই নুমিংকী অমুকী পুং ১১ ফাওবগী মনুংদা পাউচে অসিগী ওফিসতা নংদ্ৰগা hueiyensportsquiz@gmail.com দা মেইল ওইনা থাৱীৱকপা য়াগনি। পাউখুম পীৱিৱকপা/থাৱীৱকপা মতমদা মিং, লৈফম, মইহগী থাক অমসুং কন্টেস্ট নম্বৰ ময়েক শেংনা ইৱিৱকউ। ৱাহং খুদিংমক্তা পাউখুম চুম্মা নংদ্ৰগা মশীং য়ায়া চুম্মা পীৱিৱকপা মীওইশিং অদুদগী দ্ৰো ওংচৰগা লাইৱক ফবা মীশক অমা খনজগনি। লোয়ননা খল্লবা মীশক অদুদা মনা গীজগনি।

হুইয়েন লানপাউ স্পোর্টস কুইজ - ৮৭কী পাউখুম ৪ চুম্মা থাৱিৱকখিবশিংদি
১) অনন্দকুমাৰ খুঞ্জামমুম, নোংমৈবুং সেৱাম লৈৱক (৪)
২) রতন মুত্তম, হৈঙাং পুলিস স্টেশন মনাক (৪)
৩) মাইলম বৃথ, চিংঙামথা মাইলম লৈকায় (৪)
হুইয়েন লানপাউ স্পোর্টস কুইজ - ৮৭কী ৱিৱর
মাইলম বৃথ, চিংঙামথা মাইলম লৈকায় (দ্ৰোৱা ৱিৱর ওইখ্ৰবা)
হুইয়েন লানপাউ স্পোর্টস কুইজ ৮৭কী মনা লাংহোঙদবা নুমিং অমসুং মফম
ফেব্ৰুৱাৰী ০৩, নোংমাইজিং নুমিংকী নুংখিল পুং ৪ তাবা মতমদা
হুইয়েন লানপাউ ওফিসতা লাংহোঙকগনি।

হুইয়েন লানপাউ স্পোর্টস কুইজ - ৮৭কী পাউখুম

- ১। ক্ৰিকেট শামবদা মমিং চংলবা ওষ্ট্ৰেলিয়াগী দোনাণ্ড ব্ৰেদমেন ইন্দিয়াদা অমুক্ৰা লাকখিদি অদুবু মহাক্ৰী নুপী জেশী ব্ৰেদমেনদি ইংলেন্দা চংপা মতমদা বোয়ে (মুহাই) গী হিথাংফমদা মহাক্ৰী জহাজ অদু খামদুনা লৌৱিঙেদা ইন্দিয়াগী মমিং লৈৱবা ক্ৰিকেট শামরোয় অমনা হৰাউনা ওকপাখি। শামরোয় অদু কনানো? :-VIJAY MERCHANT
২। ৱাহল ড্ৰাভিন্দা ইন্দিয়াগী ক্ৰিকেট কেপ্টেন ওইৱিঙেদা ষ্টেট মেচ শামবদা পাঞ্জল থোয়নখিবদা হায়বদি দ্ৰো ওইখিবগী মশীং অদু চাদা কয়নো? :-26.7%
৩। ওলিম্পিক গেমস চহী ৪/৪ লৈৱগা পাঙথোকই। নেমিয়া গেমস চহী কয় কয় লৈৱগা পাঙথোক্ৰমী? :-2YEAR
৪। মহাক হোনোলুলুগী প্ৰিনসেসক্ৰথকী কোনুংদা পোকপা মতমদা ইংলেন্দগী নিংখৌ মচনুপা অনীশুবা ডিউক-ওফ-ইন্দিৱৰা ঙ্মখং অদু য়েংবা লাকখি। মহাক ওলিম্পিকী ইৱোইবদা সনাগী মেদল ফংখি। মহাক্ৰী মমিং পীমু! :-DUKE KAHANAMOKU
৫। উলিবা লাই অসি কনানো? :-SYED MODI

PIS Brick Field (Mechanised) table with columns: Class, Rate, Bricks, Amount, Gari Charge, Labour, Total. Includes contact info: 9862048579, 8787464898, 7085684539